



## ПАВЛУСЫҢ ГАЛАТЯЛЫЛАРА ХАТЫ

### 1–НЖИ БАП

*Еке-тәк Хош Хабар*

<sup>1</sup>Адамлар тарапындан ве адамзат аркалы дәл-де, эй-сем, Иса Месих ве Оны өлүлөрдөн дирелден Ата Худай аркалы ресул болан Павлус <sup>2</sup>ве мениң билен билелик-дәки бүтин доганлардан Галатядакы йыгнаклара салам! <sup>3</sup>Атамыз Худай, Реббимиз Иса Месих сизе мерхемент эт-син, паракатлык берсин. <sup>4</sup>Атамыз хем Худайымызың ислегине гөрә, бизи хәзирки яман чагдан гутаржак болуп, Ол Өзүни бизиң гүнәлеримиз үчин пида этди. <sup>5</sup>Худая эбедилик шөхрат болсун! Омын. <sup>6</sup>Мен сизиң Месихиң мерхементи аркалы өзүңизи Чагыраны бейле тиз ташлап, башга Хош Хабар өврүлишинизе хайран галярын. <sup>7</sup>Дог-рудан-да башга Хош Хабар ёк, йөне сизи булашдыржак, Месихиң Хош Хабарыны ёйжак болян кәбир адамлар бар. <sup>8</sup>Эмма биз я Гөкден инен бир периште хем сизе ва-гыз эденимизден башга бир зады Хош Хабар дийип вагыз этсе, она лагнат болсун! <sup>9</sup>Өң айдышымыз ялы, ене-де айдырын: бири сизе кабул эдениңизден башга бир зады Хош Хабар дийип вагыз этсе, она лагнат болсун! <sup>10</sup>Инди мен адамларың разычылыгыны гөзлейәринми я Худайың разычылыгыны? Я-да адамлар яранжак болярынмы? Мен хениз хем адамлар яранян болсам, Месихиң гулы бол-мадыгымдыр.

*Павлус Месихиң ресулы*

<sup>11</sup> Эй доганлар, мениң вагыз эден Хош Хабарымың адамдан дәлдигини сизе айдярын. <sup>12</sup> Чүнки мен оны бир адамдан алман, бир адамдан өвренмән, Иса Месихиң ылхамы аркалы алдым. <sup>13</sup> Чүнки сиз мениң ехудылыкда гечен яшайшымы эшиденсиниз. Мен Худайың йыгнагына ченденаша азар берип, оны вейран этдим. <sup>14</sup> Аталарымың дәп-дессурына бичак ыхласлы болуп, халкымда болан яшдашларымың көпүсинден ехудылыкда оздум. <sup>15</sup> Эмма энемиң гарнындакам, мени сечип, Өз мерхементи билен чагыран Худай, <sup>16</sup> миллетлер арасында Оны вагыз эдер ялы, Өз Оглуны менде аян этмәге разы боланда, мен деррев эт ве ган билен маслахатлашман, <sup>17</sup> Иерусалиме менден өң ресул боланларың янына гитмән, Арабыстана гитдим, соң хем Шама өврүлдим. <sup>18</sup> Үч йылдан соң Петрус\* билен танышмак үчин, Иерусалиме барып, он бәш гүн онуң янында болдум. <sup>19</sup> Йөне Реббиң доганы Якупдан башга ресулларың хич бирини гөрмедим. <sup>20</sup> Сизе нәме язсам, ине Худайың хузурында ялан сөзлемейәрин. <sup>21</sup> Онсоң Сирия ве Киликия этрабына гитдим. <sup>22</sup> Эмма Яхуданың Месихдәки йыгнаклары мениң өзүми танаман, <sup>23</sup> диңе: «Бизе озаллар азар берен адам инди бир вагтлар өзүниң вейран эден иманыны вагыз эдйәр» дийшип, <sup>24</sup> мен себәпли Худайы шөхратландырылдылар.

**2—НЖИ БАП***Бейлеки ресуллар Павлусы кабул эдйәр*

<sup>1</sup> Онсоң он дөрт йылдан соң, Титусы хем яныма алып, Барнабас билен ене Иерусалиме рована болдум. <sup>2</sup> Мен ылхам билен гитдим, бидерек ере ертмайын я ертан

---

\* 1:18 *Петрус* — ин гадымы голязмаларда: «Кифас».

болаймайын дийип, олар, ылайта-да, ат-абрайлылара миллетлер арасында вагыз эден Хош Хабарымы беян этдим. <sup>3</sup>Янымдакы Титус хем грекдигине гарамаздан, сүннетленмәге межбур эдилмеди. <sup>4</sup>Бу ягдай бизи гул этжек болуп, Месих Исадакы азатлыгымызы билмек үчин огрынча арымыза гирен галп доганлар себәпли йүзе чыкды. <sup>5</sup>Хош Хабарың хақыкаты диңе сизиң яныңызда галсын дийип, биз бирсалым хем олар табын болуп баш эгмедик. <sup>6</sup>Эмма ат-абрайлылар — нәме-де болан болсалар, маңа пархы ёк, чүнки Худай адамың даш гөрнүшине бакмаяр — бу ат-абрайлылар мениң айданларыма хич бир зат гошмадылар. <sup>7</sup>Гайтам терсине, Хош Хабары сүннетлилере вагыз этме ишиниң Петруса берлиши ялы, сүннетсизлере вагыз этме ишиниң-де маңа берленини гөрдүлер. <sup>8</sup>Себәби сүннетлилере ресуллык этмеги үчин Петрусда ишлән Худай ехуды дәллере ресуллык этмек үчин хем менде ишледи. <sup>9</sup>Йыгнагың диреглери хасапланан Якуп, Кифас ве Яхя маңа берлен мерхемети аңанларында, шәрикчилигимиз үчин маңа ве Барнабаса саг эллерини бердилер. Шейдибем, биз өзге миллетлер арасына гитдик, олар хем сүннетлилериң арасына гитмели болдулар. <sup>10</sup>Олар диңе гарыплары ятламагымызы иследилер, мен хем эдил шоны этмәге гайрат эдйәрдим.

*Павлус Петруса гаршы чыкяр*

<sup>11</sup>Эмма Петрус Антакия геленде, гүнәли боланы үчин, мен она ач-ачан гаршы чыкдым. <sup>12</sup>Чүнки Якубың янындан кәбир адамлар гелмезден өң, ол өзге миллетлерден боланлар билен нахар иййәрди, йөне ол адамлар геленлеринде, Петрус горкуп, сүннетлилерден чекилип айрылды. <sup>13</sup>Онуң билен бирликде бейлеки ехудылар хем икийүзлүлик этдилер. Барнабас хем оларың икийүзлүлигине гошулды. <sup>14</sup>Мен оларың Хош Хабарың хақыкатына гөрә догры ёл билен йөремейәнлерини гөремде, хеммелериң өнүнде Петруса шейле дийдим: «Сен ехуды болуп, ехуды

ялы дәл-де, өзге миллетлерден бири ялы яшаян болсаң, онда нәме үчин өзге миллетлери ехуды болмаклыга межбур эдйәрсин?»<sup>15</sup> Биз дога ехудыдырыс, өзге миллетлерден болан гүнәкәрлер дәлдирис. <sup>16</sup> Биз адамың Мукаддес Кануның ишлерини бержай этмек билен дәл-де, дине Иса Месихе болан иман билен акланяндыгыны билйәрис. Шонун үчин биз хем Канун ишлерини бержай этмек билен дәл-де, Месихе болан иман билен акланар ялы, Месих Иса иман этдик. Себәби хич ким дине канун ишлерини бержай этмек билен акланмаз. <sup>17</sup> Месихде акланмак исләп, өзүмиз хем гүнәкәр болуп чыксақ, Месих гүнәниң гулдукчысы болярмы? Ёк! <sup>18</sup> Чүнки йыкан затларымы гайтадан диксем, өзүми канундан чыкыжы эдйәрин. <sup>19</sup> Себәби мен Худай үчин яшар ялы, канун аркалы кануна өлдүм. <sup>20</sup> Месих билен бирликде хача чүйлендим. Инди мен яшаман, эйсем, Месих менде яшаяр. Шинди тенде гечирйән яшайшымы Худайың мени сөөн, мениң угрумда Өзүни пида эден Оглуна болан иман билен гечирйәрин. <sup>21</sup> Мен Худайың мерхеметини ятырамоқ, чүнки акланма канун аркалы газаныян болса, онда Месих бидерек ере өлендир.

### 3—НЖИ БАП

#### *Мукаддес Канун ве иман*

<sup>1</sup> Эй, акмақ галатялылар! Хакыката боюн болмаз ялы, сизи ким жадылады? Иса Месих хача чүйленен хөкмүнде гөзүнизиң өңүнде суратландырылмадымы? <sup>2</sup> Мен сизден дине шуны билжек болярын: сиз Мукаддес Рухы Мукаддес Кануның ишлерини бержай этмек билен алдыңызы я-да эшиденлериңизе иман этмек билен? <sup>3</sup> Сиз бейле акмакмысыңыз? Рух билен башлап-да, инди адам гүйжи билен сонлажак болярысыңызмы? <sup>4</sup> Сиз бейле гөргүлери бидерек ере гөрдүнизми? Догрудан-да бидерекмиди? <sup>5</sup> Сизе Рухы берен, араңызда гудратлар гөркезен муны канун ишлерини бержай эдениңиз үчин, эшиденлериңизе иман

эдениңиз үчин эдйәрми? <sup>6</sup> Меселем, «Ыбрайым Худая иман этди, бу оңа догрулык сайылды». <sup>7</sup> Шейлеликте, шуны билип гоюн: Ыбрайымың чын огуллары иман гетиренлердир. <sup>8</sup> Мукаддес Язгы Худайың миллетлери иманлары аркалы аклажагыны өңүнден гөрүп, Ыбрайыма: «Бүтин миллетлере сен аркалы берекет инер» дийип өңүнден бушлады. <sup>9</sup> Шейле, иман эденлер иман эден Ыбрайым билен билеликте берекет тапарлар. <sup>10</sup> Канун ишлерине умыт баглаянларың әхлиси гаргыш астындадыр, чүнки: «Канун китабында язылгы затлары ызыгидерли бержай этмейән адам лагнатлыдыр» дийип язылгыдыр. <sup>11</sup> Худайың өңүнде болса хич кимиң канун билен акланмаянлығы айдыңдыр, чүнки «догры адам иман билен яшар»\*. <sup>12</sup> Эмма канун имандан дәл, эйсем, «ким бу затлары бержай этсе, олар аркалы яшар». <sup>13</sup> Ыбрайымың берекеди Иса Месих аркалы миллетлере инер ялы, биз-де вада эдилен Рухы иман билен алар ялы, <sup>14</sup> Месих бизиң угрумызда гаргалып, бизи кануның гаргышындан халас этди. Чүнки: «Дар агачдан асылан киши лагнатлыдыр» дийип язылгыдыр.

*Мукаддес Канун ве Худайың вадасы*

<sup>15</sup> Доганлар, адамларың ойланышына гөрә айдырын, хич ким тассыкланан бир әhti, адамыңкы хем болса, гүйчден дүшүрип билмез я она бир зат гошуп билмез. <sup>16</sup> Вадалар Ыбрайыма, онуң неслине берилди. Худай көплерине вада берйән ялы, «несиллере» дәл, эйсем, бирине вада берип, «сениң неслиңе» диййәр. Бу-да Месихдир. <sup>17</sup> Мениң айтжак боляным шу: дөрт йүз отуз йыл соңра гелен Мукаддес Канун Худайың өңден Месихе тассыклан әhtини гүйчден дүшүрип, берлен ваданы ортадан айырмаз. <sup>18</sup> Чүнки мирас кануна баглы болса, онда вада баглы дәл-дир. Эмма Худай мирасы берен вадасы билен Ыбрайыма

---

\* 3:11 *Догры адам иман билен яшар* — я-да: «Иман билен акланан адам яшар».

берди. <sup>19</sup> Онда Канун нәмә герек болды? Канун өзүне вада эдилен, Ыбрайымың неслинден болан Месих гелйәнчә, перишделер аркалы арачының эли билен дүзгүнлешдирилп, женаятлар себәпли әхте гошулды. <sup>20</sup> Арачы дине бир тарапа дегишли дәлдир, Худай болса бирдир.

#### *Мукаддес Кануның мақсады*

<sup>21</sup> Канун Худайың берен вадаларына гаршымыдыр? Ёк! Чүнки яшайыш бермеги башарян бир канун берлен болса, онда, догрудан-да, догрулык кануна баглы боларды. <sup>22</sup> Эмма Иса Месихе болан иман аркалы берлен вада иман гетиренлере болар ялы, Мукаддес Язгы бүтин дүнийәни гүнәниң есири этди. <sup>23</sup> Биз бу иман гелмезден өң канун астында сакланып, гелжекки иман аян болянча, есир эдиллипдик. <sup>24</sup> Шейлеликде, биз иман билен акланар ялы, канун Месих гелйәнчә, бизиң тербиечимиз болды. <sup>25</sup> Иман гелени үчин, биз инди тербиечиниң гол астында дәлдирис. <sup>26</sup> Чүнки сизиң хеммәниз Месих Иса болан иманыңыз аркалы Худайың огулларысыңыз. <sup>27</sup> Себәби Месихе чокундырыланларыңызың бары Месихи гейинди. <sup>28</sup> Ехуды, грек, гул, азат, эркек я аял ёк, сизиң барыңыз Месих Исада бирсиниз. <sup>29</sup> Месихиңки болсаңыз, онда Ыбрайымың несли, берлен вада боюнча мирасчысыңыз.

#### **4—НҖИ БАП**

<sup>1</sup> Эмма шуны айдайын: мирасчы хеммәниң агасы хем болса, яшка гулдан пархы ёкдур. <sup>2</sup> Ол атасының беллән вагтына ченли, хоссарларының, векиллериниң гол астында боляндир. <sup>3</sup> Биз хем, шонуң ялы, чагакак дүнийәниң йөнтөм йөрелгелериниң гулудык. <sup>4</sup> Йөне вагты доланда, биз огулдук хакыны алар ялы, <sup>5</sup> Мукаддес Канун астындакылары азатлыга етирсин дийип, Худай канун астында аялдан доглан Оглуны ёллады. <sup>6</sup> Огуллардыгыңыз үчин хем Худай Өз Оглуның, «Абба, Ата!» дийип сесленйән Рухуны

сизиң\* йүрегинизе гөндерди. <sup>7</sup> Шейлеликде, сен инди гул дәл-де, огулсың. Огул болсаң, онда Иса Месих аркалы Худайың хем мирасчысысың\*\*.

*Павлусың галатялылар барада гайгысы*

<sup>8</sup> Йөне велин, озал Худайы танамаярканыз өз тебигатлары боюнча Худай дәллере гуллуқ этдиңиз. <sup>9</sup> Инди болса Худайы танап, хас хем Худай тарапындан таналып-да, нәхили бу эжиз, дерексиз йөрелгелере йүзленйәрсиниз? Булара тәзеден гуллуқ этжек болярсыңызмы? <sup>10</sup> Айратын гүнлер, айлар, пасыллар ве йыллар беллейәрсиниз. <sup>11</sup> Мен сиз хакда бидерек ере зәхмет чекен болаймайын дийип, сизиң үчин горкярын. <sup>12</sup> Эй доганлар, сизе ялбарярын, мениң ялы болун. Чүнки мен хем сизиң ялы болдум, сиз маңа хич бир эрбетлик этмединиз. <sup>13</sup> Хош Хабары сизе илкинжи гезек тен эжизлиги себәпли вагыз эденими билйәнсиниз. <sup>14</sup> Сиз тендәки сынагымы\*\*\* әсгермезлик этмән, йигренжи гөрмән, мени Худайың бир перишдеси ялы, Месих Иса ялы кабул этдиңиз. <sup>15</sup> Инди сизиң шол багтыярлыгыңызга нәме болды? Чүнки мен сизиң үчин гүвә гечйәрин: элиңизден гелсе, өз гөзүңизи хем оюп, маңа берердиниз. <sup>16</sup> Шейлеликде, гепиң догрусыны айтмак билен, мен сизиң душманыңыз болдуммы? <sup>17</sup> Ол адамлар сизе ягшы ниет билен ыхлас этмән, әйсем, сиз өзлерине ыхлас эдер ялы, бизден айыржак болярлар. <sup>18</sup> Ниет ягшы болса, дине мениң яныңызда болан вагтым дәл-де, хемише ыхласлы болмак ягшыдыр. <sup>19</sup> Балаларым, Месих сизде шекилленйәнчә, мен сизиң үчин ене догурма агырысыны чекйәрин. <sup>20</sup> Шу вагт яныңызда болуп,

\* 4:6 Сизиң — иң гадымы голязмаларда: «бизиң».

\*\* 4:7 ...Иса Месих аркалы Худайың хем мирасчысысың — иң гадымы голязмаларда: «Худай сени мирасчы хем эдендир».

\*\*\* 4:14 Сиз тендәки сынагымы... — иң гадымы голязмаларда: «Ягдайым сизиң үчин бир сынаг болса-да, мени...».

сесими бир гаталдып билседим! Чүнки сизе нәме этжегими билмейәрин.

*Хажар билен Сараның галдыран нусгасы*

<sup>21</sup> Канун астында болмак ислейән сиз маңа айдың: кануна гулак асмаярсыңызмы? <sup>22</sup> Чүнки: «Ыбрайымың бири гырнақдан, ене бири азат аялындан болан ики оглы барды» дийип язылгыдыр. <sup>23</sup> Гырнақдан болан огул тене гөрә, азат аялдан болан огул хем берлен вада гөрә доглупды. <sup>24</sup> Бу ерде бир меңзетме бардыр. Себәби бу аяллар ики әхтдир: бири Сина дагындан болуп, гуллуқ үчин огул догран Хажардыр. <sup>25</sup> Хажар Арабыстанда болан Сина дагыдыр, хәзирки Иерусалиме меңзешдир, чүнки ол огуллары билен гулчулық әдйәр. <sup>26</sup> Йөне ёкаркы Иерусалим азатдыр, хеммәмизиң\* әнемиз олдур. <sup>27</sup> Себәби: «Шатлан, эй өнелгесиз аял, догурма агырысыны билмейән, батлы сеслен, гыгыр! Чүнки ташланан аялың чагалары әрли аялыңкыдан көпдүр» дийип язылгыдыр. <sup>28</sup> Доганлар, биз\*\* хем Ысхак ялы берлен ваданың перзентлеридирис. <sup>29</sup> Шол вагт тене гөрә доглан Руха гөрә доглана нәхили азар берен болса, шу вагт хем шейле. <sup>30</sup> Эмма Мукаддес Язгы, гөр, нәме диййәр: «Гырнагы хем онуң оглуны ташла, чүнки гырнагың оглы азат аялың оглы билен биле мирас алмаз». <sup>31</sup> Эй доганлар, биз гырнагың дәл-де, азат аялың огланларыдырыс.

## 5—НЖИ БАП

*Азатлыгыңызы гораң*

<sup>1</sup> Шейлеликде, Месихиң бизе берен азатлыгында берк дуруң, гулчулық боюнтырыгыны гайтадан салдырмаң. <sup>2</sup> Ине, мен Павлус сизе диййәрин, сүннетленсениз, Месихиң сизе хич бир пейдасы дегмез. <sup>3</sup> Мен ене-де сүннетленен

\* 4:26 *Хеммәмизиң* — иң гадымы голязмаларда: «бизиң».

\*\* 4:28 *Биз* — иң гадымы голязмаларда: «сиз».



хер бир адамың Мукаддес Кануны бүтинлей бержай этмәге борчлудыгына гүвә гечйәрин. <sup>4</sup>Канун билен акланжак болян сиз Месихден айрылдыңыз, Худайың мерхементинден махрум болдуңыз. <sup>5</sup>Чүнки биз акланма умыдына иман билен Рух аркалы гарашярыс. <sup>6</sup>Чүнки Месих Исада сүннетли я сүннетсиз болмак хич бир зады башарян дәлдир, дине сөйги билен ишлейән иман әхмиетлидир.

<sup>7</sup>Сиз оңат ылгаярдыңыз, хақыката баглы галмагыңыза ким пәсгел берди? <sup>8</sup>Нәхили алдава дүшдүниз? Бу сизи чагыран Худай тарапындан болан дәлдир. <sup>9</sup>Бир бөлек хамырмая бүтин хамыры туршадяндыр. <sup>10</sup>Башга хили ойланмажагыңыза мениң Ребде ынамым бар. Акылыңызы чашыран ким болса болсун, жезасыны чекер.

<sup>11</sup>Әй доганлар, мен хениз хем сүннетлилиги вагыз эдйән болсам, онда нәме хәзир-де коваланярын? Бейле болса, хач бөведи арадан айрыларды! <sup>12</sup>Сизи биынжалык эденлер өзлерини агта этсин!

### *Гүнәли тен ве Мукаддес Рух*

<sup>13</sup>Әй доганлар, сиз азатлыга чагырылдыңыз, йөне бу азатлыгы гүнәли тениң непи үчин уланман, бири-бириңизе сөйги билен гуллуқ эдин. <sup>14</sup>Чүнки бүтин канун шу еке сөзде жемленендир: «Гоңшыңы өзүң ялы сөй!» <sup>15</sup>Бири-бириңизи чейнәп, иййән болсаңыз, онда бири-бириңизи ёк этмегиңизден хабардар болун. <sup>16</sup>Ине, мен диййәрин, Рухда гезиң, шонда тениң хөвеслерини ерине етирмерсиңиз. <sup>17</sup>Чүнки тен Руха гаршы болана, Рух хем тене гаршы болана хөвес эдйәндир. Сиз исләниңизи этмез ялы, булар бир-бирлерине гаршыдыр. <sup>18</sup>Рух сизе ёл гөркезйән болса, онда канун астында дәлсиңиз. <sup>19</sup>Тен ишлери беллидир. Олар зынахорлык, мурдарлык, ахлаксызлык, <sup>20</sup>бутпаразлык, жадыгөйлүк, душманлык, дава, гөрипчилик, гахар, женжел, бөлүнишик, пыргалар, <sup>21</sup>ичигарачылык, адам өлдүрмеклик, серхошлуқ, айшы-әшрет ве шунуң ялы затлардыр. Булары эдйәнлериң Худайың Патышалыгыны мирас алмажагыны

озал айдышым ялы, ене-де айдырын. <sup>22</sup> Рухуң мивеси болса сөйги, шатлык, паракатлык, сабыр, мэхрибанлык, ягшылык, садыклык, <sup>23</sup> юмшаклык ве небсиңе буюрмак-лыкдыр. Бу затлара гаршы чыкян канун ёкдур. <sup>24</sup> Месих Иса дегишли боланлар бедени хыжув хем хөвеслери билен бирликде хача чүйлэндир. <sup>25</sup> Руха гөрә яшаян болсак, онда Руха гөрә-де гезелиң. <sup>26</sup> Бири-биримизи гахарландырып, бир-биримизе ичигарачылык эдип, шөхратпараз болмалын.

## 6—НҖЫ БАП

### *Ягшылык этмекден ядамалың*

<sup>1</sup> Эй доганлар, бир адам бир язык үстүнде тутулса, Руха уян сиз бейле адамы юмшаклык рухы билен догры ёла гетириң. Сен хем сыналмаз ялы, өзүңе серет. <sup>2</sup> Бирек-бирегиң йүкүни гөтерип, Месихиң кануныны бержай эдиң. <sup>3</sup> Чүнки бир адам хичкә өзүни бир затдыр өйтсе, өз-өзүни алдаяндыр. <sup>4</sup> Хер киши өз ишини дернесин. Онсоң онуң башга бири хакда дәл-де, өзи хакда магтанжы болар. <sup>5</sup> Себәби хер ким өз йүкүни өзи гөтермелидир. <sup>6</sup> Худайың сөзүни өвренен өвреден билен әхли ягшылыклары пайлашсын. <sup>7</sup> Алданмаң, Худай Өзүни яңсыладян дәлдир! Адам нәме эксе, шоны оرار. <sup>8</sup> Чүнки өз гүнәли тенинде экин экен тенден чүйреме оرار, Рухда экен болса Рухдан эбеди яшайыш оرار. <sup>9</sup> Ягшылык этмекден ядамалың, чүнки говшамасак, вагтында орарыс. <sup>10</sup> Шейлеликде, вагт барка хеммелере, ылайта-да иманлылар ичерсине ягшылык эделиң.

### *Дуйдурышлар ве саламлар*

<sup>11</sup> Ине, мен өз элим билен сизе нәхили улы харплар билен язарын! <sup>12</sup> Тенде говы гөрнеси гелйәнлер диңе Месихиң хачы үчин азар гөрмез ялы, сизи сүннетленмәге межбур эдйәндир. <sup>13</sup> Чүнки сүннетлилериң өзи-де кануны бержай этмән, әйсем, сизиң тениңиз билен магтанмак үчин сүннетленмегиңизи ислейәрлер. <sup>14</sup> Мен хич хачан

Реббимиз Иса Месихиң хачындан башга бир зат билен магтанмарын. Ол хач аркалы дүңйә мана хача чүйленендир, мен хем дүңйә хача чүйленендирин. <sup>15</sup> Чүнки Месих Исада сүннетлилик я сүннетсизлик мөхүм дәл, диңе тәзеден ярадылыш мөхүмдир. <sup>16</sup> Бу када уянларың барына, Худайың Ысрайылына парахатлык ве рехим болсун! <sup>17</sup> Мундан бейләк хич ким маңа зәхмет бермесин! Чүнки мен Реб Иса-ның яраларының ызларыны тенимде гөтерйәрин. <sup>18</sup> Әй доганлар, Реббимиз Иса Месихиң мерхемети сизиң руху-ңыз билен болсун! Омын.



## ПАВЛУСЫҢ ЭФЕСЛИЛЕРЕ ХАТЫ

### 1–НҖИ БАП

<sup>1</sup>Худайың ислеге билен Месих Исаның ресулы болан мен Павлусдан Эфесдәки мукаддеслере, Месих Иса иманы боланлара салам! <sup>2</sup>Атамыз Худай, Реб Иса Месих сизе мерхемент этсин, парахатлык берсин!

#### *Месихдәки рухы паталар*

<sup>3</sup>Бизе Месихде хер хили рухы пата билен Гөкдәки элемлерде пата берен Реббимиз Иса Месихиң Худайы хем Атасына алкыш болсун! <sup>4</sup>Ол Өз өңүнде сөйгүде мукаддес, мүйнсүз болмагымыз үчин, дүңйә гурулмаздан өң бизи Месихде сайлады. <sup>5</sup>Сөйгүли Оглунда\* бизе берен шөхратлы мерхементиниң өвгүси үчин, <sup>6</sup>бизи Өз ягшы ниетли ислегине гөрә, Месих аркалы өңүнден Өзи үчин огуллыга белледи. <sup>7</sup>Онуң бүтин акылдарлык ве дүшүнже билен үстүмизе болелин ягдыран мерхементиниң байлыгы саясында, <sup>8</sup>биз Месихде Онуң ганы аркалы гутулыша, языктарымызың багышланмагына эдирис. <sup>9</sup>Ол Месихде өңден беллән ягшы ниетине гөрә, Өз ислегиниң сырыны ачды. <sup>10</sup>Бу таслама гөрә, вагты доланда, Худай Гөкде хем ерде болан бар затлары Месихде бирлешдирер. <sup>11</sup>Херки зады Өз ислегиниң карары боюнча эмеле гетирен Худайың максадына гөрә өңүнден белленип, <sup>12</sup>Месихе өңден умыт

---

\* 1:5 *Сөйгүли Оглунда* – грекчеде: «Сөйгүлисинде».

баглан биз Онуң шөхратының тарыпы үчин яшар ялы, Онда сайландык. <sup>13</sup>Сиз хем хакыкат сөзүни, гутулышыңызың Хош Хабарыны эшидип, Оңа иман гетирениңизде, вада эдилен Мукадес Рух билен Онда мөхүрлендиңиз. <sup>14</sup>Худайың шөхратының өвгүси үчин Оңа дегишли боланлар гутулянча, Рух бизиң мирасымызың гиревидир.

### *Павлусың иманлылар барадакы догасы*

<sup>15</sup>Мунуң үчин, Реб Иса болан иманыңызы, әхли мукадеслере болан сөйгүңизи эшиделим бәри, <sup>16</sup>сизиң үчин дынгысыз шүкүр эдип, сизи догаларымда ятляарын. <sup>17</sup>Реббимиз Иса Месихиң Худайы, шөхратлы Ата Өзүни танамакда сизе акылдарлык хем ылхам рухуны берсин дийип дога эдйәрин. <sup>18</sup>Онуң чакылыгының берен умыдыны, мукадеслердәки мирасының шөхратлы байлыгыны, <sup>19</sup>биз иман эденлерде болан гүйжүниң бичак улудыгыны билер ялы, йүрегиңизиң гөзлери айдынлансын дийип дога эдйәрин. <sup>20</sup>Бу гүйч Месихи өлүмдөн дирелдип, Гөкдәки әлемлерде Өз сагында отурданында Худайың Онда ишледен гүйчли гудратының ишлейшине меңзешдир. <sup>21</sup>Месих хер хөкүмдарлыкдан, ыгтыярлылыкдан, гудрат ве хәкимияттен, дине бир шу дөвүрде дәл, эйсем, гелжек дөвүрде-де тутулжак хер атдан хас белентдир. <sup>22</sup>Худай бар зады Онуң аяклары астына табын эдип, Оны бүтин затлара баш болар ялы, иманлылар йыгнагына берди. <sup>23</sup>Йыгнак Онуң тендир, хер зады хер тайдан долдураның долулугыдыр.

## **2—НЖИ БАП**

### *Өлүмдөн яшайша говушдык*

<sup>1-2</sup>Сиз бир вагтлар ичинде гезйән язык ве гүнәлериңиз зерарлы өлүдиңиз. Бу дүнийәниң гердишине, сөз динлемейән адамларда хәзир ишлейән рухуң, ягны ховадакы эрбет гүйчлериң хөкүмдарына\* уярдыңыз. <sup>3</sup>Бир вагтлар бизиң

---

\* <sup>2:1-2</sup> *Ховадакы эрбет гүйчлериң хөкүмдары* — шейтан.

хеммәмиз гүнәли тениң, акылың ислегини канагатландырып, тенимизиң хөвеслерине гөрә оларың арасында яшапдык, тебигатымыз боюнча бейлекилер ялы, гахар-газаба сезевар болан адамлардык. <sup>4</sup>Эмма рехиме бай Худай бизи чәксиз сөйги билен сөйәнлиги үчин, <sup>5</sup>языкларымыз зерарлы өли хем болсак, Месих билен билеликте дирелтди. Сиз Онуң мерхемети билен гутулдыңыз. <sup>6</sup>Худай Месих Исада бизе болан мәхрибанлыгындакы мерхеметиниң чәк-сиз байлыгыны гелжек дөвүрлерде гөркезмек үчин, <sup>7</sup>Месих Исада бизи Онуң билен дирелдип, Гөкдәки әлемлерде отуртды. <sup>8</sup>Сиз иман аркалы мерхемет билен гутулдыңыз. Бу сизиң өз тагаллаңыз дәл, Худайың сылагыдыр. <sup>9</sup>Хич ким магтанмаз ялы, оңат ишлере-де баглы дәлдир. <sup>10</sup>Чүнки биз Худайың өнден тайярлан оңат ишлеринде гезер ялы, Онуң Месих Исада ярадылан эсеридирис.

*Худайың тәзе йыгнагы*

<sup>11</sup>Шонуң үчин бир вагтлар өзге миллетлерден доган, тенде адам әли билен эмеле гелен сүннетлилик билен сүннетли дийип атландырыланлар тарапындан сүннетсиз дийлен сиз, <sup>12</sup>шол вагтлар Месихсиз, Ысрайыла раятлыктан махрум, ваданың әхтлерине ят, умытсыз, дүнйәде Худайсыз боландыгыңызы яда салың. <sup>13</sup>Бир вагтлар Худайдан даш болан сиз инди Месих Исада, Месихиң ганы саясында Она якын болдуңыз. <sup>14</sup>Чүнки Ол бизиң парахатлыгымыздыр. Ол ики тарапы бирлешдирип, арадакы дивары, душманчылыгы Өз тени билен йыкды. <sup>15</sup>Табшырыклардан ыбарат буйруклар кануныны ятырды. Ол муны Өзүнде икисинден бир тәзе адам ярадып, парахатлыгы беркарар этмек, <sup>16</sup>душманчылыгы хачда өлдүрип, хач аркалы бир тенде икисини Худай билен ярашдырмак үчин этди. <sup>17</sup>Месих гелип, дашдакы сизе хем якындакылара парахатлыгы ыглан этди. <sup>18</sup>Чүнки бизиң икимизиң бир Рухда Ол аркалы Атаның хузурына чыкара ёлумыз ачыкдыр. <sup>19</sup>Шейлеликте, сиз инди ят, мысапыр дәл-де, мукаддеслериң

ватандашы болуп, Худайың машгаласына дегишлисиңиз. <sup>20</sup> Иса Месихиң Өзи бурч дашы болуп, сиз ресулларың, пыгамберлериң дүйп-тейкарында бина эдилдиниз. <sup>21</sup> Бүтин ымарат Ребде бир мукадес ыбадатхана болсун дийип, Онда өрүлйэр, бейгелйэр. <sup>22</sup> Сиз хем Рухда Худайың месгени болмак үчин, билеликте Месихде бина эдилйэрсиниз.

### 3—НЖИ БАП

#### *Павлуса аян болан сыр*

<sup>1</sup> Шу себэпли, сиз өзге миллетлер угрунда Месих Исаның бендиси болан мен Павлус сизиң үчин дога эдйэрин. <sup>2</sup> Худайың сизиң үчин маңа берен мерхементиниң векиллигинден сизиң хабарыңыз бардыр. <sup>3</sup> Озал хем сизе гысгача язышым ялы, Месихиң сыры маңа ылхам аркалы аян болды. <sup>4</sup> Бу хаты оканыңызда, мениң бу сыра дүшүнйәнлигими аңарсыңыз. <sup>5</sup> Ине, Худайың мукадес ресулларына, пыгамберлерине Рух аркалы аян эдилиши ялы, өңки несиллере билдирилмедик бу сыр шейле: <sup>6</sup> өзге миллетлер хем мираса шәрикдир, олар хем бир тениң агзалары болуп, Хош Хабар аркалы Месих Исада берлен вада шәрикдир. <sup>7</sup> Мен Худайың гүйжүниң ишлейши боюнча өзүме берлен мерхементиниң сылагы саясында шол Хош Хабарың гуллуқчысы болдум. <sup>8</sup> Месихиң акыл етмез байлыгыны миллетлере вагыз этме, <sup>9</sup> бар затлары Иса Месих аркалы ярадан Худайдакы эзелден гизлин сырың нәхили дүзгүнлешдирилишини әхли адамлара айдыңлашдырма мерхементи әхли мукадеслериң иң әхмиетси-зи болан маңа берилди. <sup>10</sup> Бу — Худайың көп тараплы акылдарлыгы, Онуң башлангычдан Реббимиз Иса Месихде эдинен максадына гөрә, <sup>11</sup> иманлылар йыгнагы аркалы асмандакы әлемде болан хөкүмдарлара, ыгтыярлара билдирилжек болуп эдилди. <sup>12</sup> Биз Месихе болан иманымыз аркалы Ондан гайрат алып, Худая якынлашмага ынамлыдырыс. <sup>13</sup> Шонуң үчин сизиң угруңызда гөрйән

мушакгатларым зерарлы руздан дүшмән дийип, сизден хайыш эдйәрин. Мениң мушакгатларым сизе шөхрат гандырар.

### *Месихиң сөйгүсини танамак*

14-15 Шоңа гөрә-де, Ерте-Гөкде хер машгаланың адыны Өзүнден алан Реббимиз Иса Месихиң Атасының\* өңүнде дыза чөкүп, 16 Месих иман аркалы йүреклериңизде яшар ялы, 17 Ол шөхратының байлыгына гөрә, Өз Рухы аркалы сизи ички хәсиетиңизде гудрат билен гүйчлендирсин дийип дилег эдйәрин. 18 Шейлеликде, Худайың бүтин долулыгы билен долар ялы, сөйгүде көк уруп, дүйп тутуп, хемме мукадеслер билен билеликде Месихиң сөйгүсиниң нәхили гиң, узын, белент ве чуннурдыгына дүшүнмеги, 19 билимден ёкары чыкан бу сөйгини танамагы башармагыңыз үчин дилег эдйәрин. 20 Бизде ишлейән гудратына гөрә, хер хайышымыздан, ойланышымыздан хас ёкары затлары этмеги башарян Худая, 21 иманлылар йыгнагында, Месих Исада бүтин несиллерден несиллере эбедилик шөхрат болсун! Омын.

## 4–НЖИ БАП

### *Рухуң бирлигини гораң*

1 Шейлеликде, Реб уgrundа бенди болан мен сизден чагырылышыңызга мынасып гезмеги хайыш эдйәрин. 2 Пес гөвүнлилик, юшаклык билен, сабыр хем сөйги билен бирек-биреге сабыр-такатлы болуң. 3 Рухуң бирлигини паракатлык багы билен горамага гайрат эдиң. 4 Чагырыланыңызда бир умыда чагырылышыңыз ялы, тен бир, Рух бир, 5 Реб бир, иман бир, чокундырыш бирдир. 6 Хемме задың үстүнде, хемме зат аркалы ве хеммәңизде\*\* болан хеммәниң Худайы хем Атасы бирдир.

\* 3:14-15 *Реббимиз Иса Месихиң Атасының* – иң гадымы голязмаларда: «Атаның».

\*\* 4:6 *Хеммәңизде* – иң гадымы голязмаларда: «хемме затда».



<sup>7</sup>Бизиң хер биримизе Месихиң сылагының өлчегине гөрә мерхемент берилди. <sup>8</sup>Мунуң үчин: «Белентлиге чыкып, туссаглары ызына тиркеди. Адамлара сылаглар берди» дийилйәр. <sup>9</sup>Ине, бу «чыкды» сөзи, Месих өнүрти ашак, ер йүзүне инди диймек дәл-ми, нәме? <sup>10</sup>Инен-де, әхли зады долдурмак үчин бүтин Гөгүң депесине чыкан-да бирдир. <sup>11</sup>Бизиң хеммәмиз иманда, Худайың Оглуны танамада бирлиге, кәмиллиге, Месихиң долулугындакы етишенлик дережә етйәнчәк, <sup>12</sup>мукаддеслере гуллуқ этме везипесини бержай этмек үчин, Месихиң бедениниң абатланмагы үчин, <sup>13</sup>Ол кәбирлери ресул, кәбирлери пыгамбер, кәбирлери Хош Хабарчы, кәбирлери чопан, кәбирлери өвредижи эдип белледи. <sup>14</sup>Ол муны биз мундан бейләк адамларың алдавчылыгы, азашдырыжы хилелер гурмакдакы өкделиги аркалы хер таглыматың ели билен ковулян, эйләк-бейләк итекленйән чагалар болман, <sup>15</sup>эйсем хакыкаты сөйги билен айдып, бедениң Башы болан Месихе бака хер угурдан өсмегимиз үчин этди. <sup>16</sup>Бүтин беден хер богнуң көмеги билен багланып бирикдирилйәр, хер агзаның кадалы ишлейши билен Онуң саясында сөйгүде өсүп, абатланяр.

### *Көне ве тәзе ярадылыш*

<sup>17</sup>Мунуң үчин мен муны айдып, Реббиң адындан сизе дуйдурыш берйәрин: мундан бейләк, өзге миллетлериң гезиши ялы, оларың бош пикирлерине эерип гезмән. <sup>18</sup>Олар йүреклериниң гатылыгы зерарлы, ичлериндәки наданлык үчин Худайың яшайшына ят болдулар, аң-дүшүнжелери гаранқырады. <sup>19</sup>Бүтин дуйгуларыны йитирип, ачгөзлүк билен хер хили хапа иши ерине етирип, өзлери-ни ахлаксызлыга бердилер.

<sup>20</sup>Эмма сиз Месихи бейле өвренен дәлсиңиз. <sup>21</sup>Сиз, элбетде, Иса хакда эшиденсиңиз, Ондакы хакыкат боюнча Онуң ёлунда тәлим алансыңыз. <sup>22</sup>Шунлуқ билен, өңки яшайшыңызга дегишли болуп, алдавчы хөвеслер билен

чүйрән көне ярадылышы эгниңизден чыкарың. <sup>23</sup> Пикир-лериңизин рухунда тәзелениң. <sup>24</sup> Чын догрулык хем мукаддесликде Худайың меңзешлигинде дөрөдилен тәзе ярадылышы гейниң. <sup>25</sup> Яланы эгниңизден чыкарып, хер бириниз өз гоңшыңыза хақыкаты айдың. Чүнки бизиң хем-мәмиз бир бедениң агзаларыдырыс. <sup>26</sup> Гахарланың, йөне гүнә этмән. Гахарыңызың үстүне гүн яшмасын. <sup>27</sup> Иблисе ёл бермән. <sup>28</sup> Огрулык эден инди огрулык этмән, гайтам, мэтәже пайламага зады болар ялы, өз эли билен зәхмет чекип, оңат иш этсин. <sup>29</sup> Агзыңыздан хич хачан хапа сөз чыкарман, гайтам, эшиденлер пейдаланар ялы, герекли абатлык үчин оңат сөзлер айдың. <sup>30</sup> Худайың Мукаддес Рухуны гамгын этмән. Сиз гутулыш гүни үчин, ол Рух билен мөхүрлененсиңиз. <sup>31</sup> Хер яманлык билен бирликде хер хили кине, гахар, газап, галмагал ве яманлама сизден даш болсун. <sup>32</sup> Бири-бириңизе мәхрибан, гамхор болуң, Худайың сизи Месихде багышлайшы ялы, сиз хем бири-бириңизи багышлан.

## 5—НЖИ БАП

<sup>1</sup> Шейлеликде, сөйгүли чагалар ялы болуп, Худайдан гөрелде алың. <sup>2</sup> Месих бизи нәхили сөөн болса, Өзүни бизиң үчин атыр ыслы совгат, гурбан хөкмүнде Худая хөдүрлән болса, онда сиз хем сөйгүде гезиң. <sup>3</sup> Зынаның, хер хили хапалык я ачгөзлүгиң аранызда ады-да агзалмасын. Бейле затлар мукаддеслере ярашян дэлдир. <sup>4</sup> Аранызда эдепсизлик, яңралык, якымсыз яңсы болмасын. Булар ярашыклы дэлдир. Мунуң дерегине шүкүр эдилсин. <sup>5</sup> Шуны билип гоюң, хич бир ахлаксызың, хапаның я-да бутпараз ачгөзүң Месихиң ве Худайың Патышалыгында мирасы ёкдур. <sup>6</sup> Хич ким сизи бош сөзлер билен алдамасын, чүнки Худайың газабы сөз динлемейәнлериң башына шу затлар зерарлы гелйәндир. <sup>7</sup> Шонуң үчин олар билен гатнашык этмән.

*Ышыкда гезиң*

<sup>8</sup> Сиз бир вагтлар гараңкылыкдыңыз, йөне инди Ребде ышыксыңыз. Ышыга дегишли ынсанлар болуп гезиң. <sup>9</sup> Чүнки Рухуң\* мивеси хер хили ягшылыктан, догрулыкдан ве хакыкатдан ыбаратдыр. <sup>10</sup> Реббин писинди отуржак зады аңлажак болуң. <sup>11</sup> Гараңкылыгың мивесиз ишлерине гатышман, гайтам, олары паш эдиң. <sup>12</sup> Гараңкылыкдакыларың огрынча эдйөн затларыны айтмак айыпдыр. <sup>13</sup> Йөне ышыгың паш эден әли зады гөрнер. Чүнки әли зады әшгәр эдйөн ышыкдыр. <sup>14</sup> Шонуң үчин: «Оян, эй ука гиден! Өлүмден дирел! Месих саңа ышык сачар» дийилйәр. <sup>15</sup> Шейлеликте, акылсызлар ялы дөл-де, акылдарлар ялы, үнсүнизи дыкгатлы гезмәге гөнүкдириң\*\*. <sup>16</sup> Пурсатдан пейдаланың, чүнки гүнлер ямандыр. <sup>17</sup> Мунуң үчин акмак болман, Реббин ислегиниң нәмедигине дүшүниң. <sup>18</sup> Шерапдан серхош болмаң, онда эдепсизлик бардыр, Рухдан долы болуң. <sup>19</sup> Бири-биринизе мезмурлар, өвгүли айдымлар, рухы нагмалар айдың, түйс йүрекден Реббе сазлар чалып, нагмалар дүзүң. <sup>20</sup> Хемише әли зат үчин Реббимиз Иса Месихиң ады билен Ата Худая шүкүр эдип,

*Әр-аял гатнашыгы*

<sup>21</sup> Месихе болан улы хорматыңыз билен бирек-биреге табын болуң. <sup>22</sup> Эй аяллар, Реббе табын болян ялы, әриңизе табын болуң. <sup>23</sup> Чүнки Месихиң бедениң Халасгәри болуп, иманлылар йыгнагының башы болшы ялы, эркек хем аялың башыдыр. <sup>24</sup> Иманлылар йыгнагының Месихе табын болшы ялы, аяллар-да херки затда өз әрине табын болсун. <sup>25</sup> Эй әрлер, Месихиң иманлылар йыгнагыны сөйши ялы, сиз хем аялыңызы сөйүң. <sup>26</sup> Месих иманлылар

\* 5:9 *Рухуң* — иң гадымы голязмаларда: «ышыгың».

\*\* 5:15 *Үнсүнизи... гөнүкдириң* — иң гадымы голязмаларда: «акылдарлар ялы гезмегинизе дыкгатлы назар салың».

йыгнагыны сув билен ювуп, Худайың сөзи билен тәмизләп, мукаддес этмек үчин, <sup>27</sup> оны Өзүне тегмилтсиз, йыгыртсыз я-да шоңа меңзеш затларсыз шөхратда хөдүрлемек үчин, йыгнагың мукаддес хем мүйнсүз болмагы үчин онуң угрунда Өзүни пида этди. <sup>28</sup> Шунуң ялы хем әрлер аялыны өз тени кимин сөймелидир. Аялыны сөййән өзүни сөййәндир. <sup>29</sup> Чүнки хич ким хич хачан өз тенини йигренмән, гайтам, Месихиң иманлылар йыгнагыны эдиши ялы, оны иймитлендирип тимарлаяндыр. <sup>30</sup> Чүнки биз Онуң этинден, сүнкүнден болуп, Онуң бедениниң агзаларыдырыс. <sup>31</sup> «Шол себәпден хем эркек ата-энесини гоюп, аялы билен хөврүгер ве икиси бир тен болар». <sup>32</sup> Бу сыр улы, йөне мен Месих барада, иманлылар йыгнагы барада гүррүң эдйәрин. <sup>33</sup> Шейлеликте, хер бириниз аялыңызы өзүңиз ялы сөйүң, аял хем әрини сыласын.

## 6—НҖЫ БАП

### *Машгала гатнашыгы*

<sup>1</sup> Эй чагалар, Ребде эне-атаңызың сөзлерине гулак асын, чүнки бу догрудыр. <sup>2</sup> «Ягшылык гөрүп, ер йүзүнде яшың узак болар ялы, атаңы, энеңи сыла». <sup>3</sup> Вада билен берлен илкинжи буйрук шудур. <sup>4</sup> Эй аталар, сиз хем чагаларыңызы гахарландырман, олары Реббиң тербие хем өвүди билен улалдың.

### *Гул-хожжайын гатнашыгы*

<sup>5</sup> Эй гуллар, дүнийәдәки хожайыныңызың сөзүне, Месихиң сөзүне гулак асян ялы, горкы, титреме ве акйүреклилик билен гулак асын. <sup>6</sup> Адама яранжак болянлар ялы, гөзе хош гөрүнсин дийип, иш битирмән, әйсем, Месихиң гуллары хөкмүнде Худайың ислегини йүрекден бержай эдин. <sup>7</sup> Адамлара дәл-де, Реббе гуллуқ эдйән ялы, ягшы ниет билен гуллуқ эдин. <sup>8</sup> Чүнки гул болсун, азат болсун, хер кимиң эден хер ягшылығының Ребден гайтжагыны

билйәнсиңиз. <sup>9</sup> Эй хожайынлар, сиз хем гулларыңызга шейле эдин, олара горкы салман. Чўнки оларың хем өз Реббинизиң Гөкдедигини, Онуң тарапгөйлик этмейәнини билйәнсиңиз.

### *Худайың берен яраглары*

<sup>10</sup> Махласы, Ребде, Онуң үстүн гудратында гүйчлениң. <sup>11</sup> Иблисиң хилелерине гаршы дуруп билер ялы, Худайың әхли ярагларыны дакының. <sup>12</sup> Чўнки бизиң сөвешимиз адамлара гаршы дәл-де, хөкүмдарлара гаршы, ыгтыярлыларга гаршы, бу гараңкы дүнйәниң хәкимиетлерине гаршы, яманлыгың Гөкдәки рухы гудратларына гаршыдыр. <sup>13</sup> Шонуң үчин яман гүнде гаршылык гөркезмеги, зерур болан хер зады эденизден соң, ериңизде дурмагы башарар ялы, Худайың әхли ярагларыны эле алың. <sup>14</sup> Шейлеликде, билиңизи хақыкат билен гушап, әгниңизе догрулык совудыны гейип, <sup>15</sup> аякларыңызга болса парахатлык гетирйән Хош Хабары вагыз этме тайынлыгыны гейип, ериңизде дуруң. <sup>16</sup> Буларың әхлисиниң үстесине-де, иман галканыны эле алың! Онуң билен шейтаның бүтин отлы окларыны өчүрмеги башарарсыңыз.

<sup>17</sup> Гутулыш тувулгасыны, Худайың сөзи болан Рухуң гылыжыны алың. <sup>18</sup> Хер хили дога ве дилег билен, хемише Рухда дога эдин. Шу максат билен бүтин мукадеслер үчин ялбарып, дурнуклылықта хүшгәр болуң. <sup>19</sup> Угрунда зынжыр билен баглы болуп, илчилик эдйән Хош Хабарымың сырыны батыргайлык билен вагыз этмек үчин, агзымы хер ачанымда герекли сөзлер берлер ялы, мениң үчин хем дога эдин. <sup>20</sup> Хош Хабары болмалысы ялы батыргайлык билен билдирмегим үчин дога эдин.

### *Саламлар*

<sup>21</sup> Мениң нәхилидигими, нәме эдйәними сиз билер ялы, сөйгүли доганымыз, Реббиң садык хызматкәри Тихикус сизе бар зады айдар. <sup>22</sup> Ине, шунуң үчин хал-ягдайымызы

билиң, ол йүрегинизе теселли берсин дийип, Тихикусы сизе ёлладым. <sup>23</sup>Ата Худайдан, Реб Иса Месихден доган-лара паракатлык, иман, сөйги дилег эдйәрин. <sup>24</sup>Худайың мерхемети Реббимиз Иса Месихи өлмез-йитмез сөйги билен сөййәнлериң бары билен болсун! Омын.